

غلط پٹی باندھنا

اسی طرح ہمارے ہاں پہلوان نما لوگ ہڈی ٹوٹ جانے پر باریک لکڑی کے لمبے لمبے ٹکڑے باندھ کر اوپر پٹی کر دیتے ہیں۔ بعض اوقات یہ اس لکڑی کی وجہ سے ٹانگ اور خاص طور پر بازو میں خون کی شریانیں دب جانے سے خون کی روانی رک جاتی ہے اور اس طرح ایک طرف تو مریض کے درد میں اضافہ ہو جاتا ہے اور دوسری طرف اس بازو کے پٹھے سوکھ جاتے ہیں اور بازو اور ہاتھ بیکار ہو جاتا ہے۔ اسے Volk's Mna Contract کہتے ہیں۔ یہ بھی عمر بھر کا روگ اور معذوری بن کر انسان کے ساتھ ساتھ رہتی ہے۔ اس لئے بہت ضروری ہے کہ جب بھی کوئی پٹی کرے یا پلستر کرے تو پہلے چند گھنٹوں میں ضرور دیکھیں کہ بازو یا ٹانگ جہاں پٹی باندھی گئی ہے کیا اس حصے کا رنگ تو نیلا نہیں ہو رہا خاص طور پر انگلیوں کا اور اگر ایسا ہو تو فوراً پٹی اتار دیں اور کسی بہتر ڈاکٹر کو دکھائیں۔